



**СТОМАТОЛОШКА КОМОРА НА МАКЕДОНИЈА**  
**MACEDONIAN DENTAL CHAMBER**

ул. Антон Попов бр.1-4/5, 1000 Скопје, тел:3246-851

Врз основа на член 21 и 81 точка 15 од Статутот на Стоматолошката комора на Македонија, Собранието на Стоматолошката комора на Македонија, на својата седница одржана на ден 26.12.2018 година, ја донесе следната:

**О Д Л У К А**

**Член 1**

За усвојување на измените на Правилникот за стручен надзор над стручната работа на здравствените установи и здравствените работници и соработници.

**Член 2**

Измените од член 1 од оваа Одлука, се однесуваат на:

- во член 5 став 3 се додава: „Документацијата треба да содржи: - писмено барање- други докази со кои пациентот докажува дека посочената грешка е направена од страна на докторот по дентална медицина - доколку барателот нема соодветна документација треба да даде Изјава заверена на нотар по однос на случајот,,

- во член 5 став 4 се додава: „Стручниот надзор по потреба се спроведува само ако докторот по дентална медицина бил член на Комората во периодот за кој се покренува постапката,,

- Член 8 се менува и гласи:

(1) Стручниот надзор над стручната работа над здравствените установи и здравствените работници (редовен стручен надзор) го спроведуваат Комисии за редовен стручен надзор кои се определуваат од страна на Регионалните одбори од своите членови на официјални седници по што истите се потврдуват со одлука на Извршен Одбор на Комората.

(2) При именување на членовите на регионалните одбори во Комисиите, особено треба да се внимава на нивниот состав доколку се спроведува стручен надзор во специјалистичка ординација, односно доколку се врши надзор во специјалистичка ординација најмалку еден член од Комисијата мора да е со специјалистичка лиценца за работа.

(3) Доколку од различни причини не може да се определи соодветен член на Комисијата, регионалниот одбор со писмен допис и образложение бара од Претседателот на Комората да назначи соодветен член од редот на членовите на Комората, по што претседателот на Комората е должен да донесе решение во рок од најмногу 5 (пет) работни дена по добиеното барање.

(4) По завршување на надзорот, дипломираниот правник е должен да направи увид во записниците и извештаите и да се произнесе по истите во писмена форма

(5) Листата на членови (регионални комисии) ја потврдува Извршниот одбор на Комората за период од една година, а најдоцна до 31 декември во годината за наредната година.

(6) Комисијата за стручен надзор на Комората е надлежна за отварање, за покренување на постапка, за оправданоста на постапката и за составот на Комисијата, за која претседателот дава согласност.

- во член 9 став се менува во делот: мора да има 7 (седум) години работно искуство во структурата или најмалку 5 (пет) години работно искуство како специјалист
- во член 12 став 4 зборовите (60) дена се менува со зборот (30) дена.
- во член 16 став 2 се додава: (2) Записникот го потпишуваат членовите на Комисијата и лицата присутни согласно член 13 од овој Правилник, а задолжително се става и печат од здравствената установа во која што е извршен надзорот
- во член 17, став 1 станува став 2, а се додава став 1 : (1) Најдоцна во рок од 2 (два) дена од денот на спроведување на редовниот стручен надзор, Комисиите се должни да ги достават документите до стручната служба на Комората, за да можат истите да се архивираат со цел да се запази рокот од став 2 од овој член.

### Член 3

Одлуката стапува на сила со денот на нејзиното донесување.

Стоматолошка комора на Македонија

Претседател

Д-р Оливер Манасиев

